




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-3754/3
20-02-2023 r./v.



Врз основа на член 22 став 1 од Законот за спречување корупцијата и судирот на интереси „Службен весник на Република Македонија“ бр.12/19), член 40 став 2 од Деловникот за работа на Државната комисија за спречување на корупцијата, постапувајќи по пријава поднесена од непознат подносител, Државната комисија за спречување на корупцијата (во натамошниот текст ДКСК), на 82-та седница одржана на ден 14.02.2023 година ја донесе следната

ОДЛУКА

Пријавата со број 12-3754/1 од 02.11.2020 година **СЕ ОТФРЛА.**

ДКСК утврди дека, согласно со одредбите на Законот за спречување на корупцијата и судирот на интереси, нема елементи за надлежно постапување поради тоа што во доставената пријава нема јасни и наводи или укажувања за незаконити или недозволиви дејствија на службените лица при вршењето на јавните овластувања и службената должност и изнесените наводи не даваат основ за поведување било каква постапка за што ДКСК е надлежна согласно Законот.

Предметот со број 12-3754/1 од 02.11.2020 година да се затвори и архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на непознат подносител, на ден 02.11.2020 година, поднесена е пријава заведена под број 12-3754/1 од 02.11.2020 година, со наводи за фаворизирање на вештаци кои не поседуваат лиценца од страна на судот. Во пријавата изнесени се лични размислувања и споделена е лична пракса за тоа дека при вршење на увид на лице место, судовите наместо вештаци практикат лица без лиценца за вештак, кои во текот на судската постапка се претставуваат како вешти лица. Оваа пракса особено била присутна во земјишните спорови. Се истакнуваат неколку Друштва за геодетски вештачења, за кои се изразува сомневање дека биле фаворизирани од страна на судот, а за кои воедно се толерира тоа што нивните вештачења се подготвуваат и/или потпишуваат од лица кои не се запишани во Регистарот за вештаци при Министерството за правда. Во пријавата се предлага во законската регулатива да се допрецизира изборот на вештак од страна на судот, со примена на правилот по случаен избор од Регистарот на вештаци со присустви на двете странки односно нивни полномошници, а пријавата е доставена и до Министерството за правда и до Основниот граѓански суд Скопје. Кон исказите ставови ме се приложени докази.

При разгледувањето на предметната пријава, ДКСК констатира дека во доставената пријава се содржани општи состојби, без посочување на конкретни личности и активности и нема јасни наводи или укажувања за незаконити или недозволиви дејствија на службените лица при вршењето на јавните овластувања и службената должност и утврди дека изнесените наводи во пријавата не даваат основ за поведување било каква постапка за што ДКСК е надлежна согласно со одредбите од Законот за спречување на корупцијата и судирот на интерес.

Оттаму, ДКСК оцени дека нема елементи за нејзино надлежно постапување за случајот и одлучи како во диспозитивот на оваа Одлука.



Изработил: Ј.Ц. Одобрил: К.Н., Член на ДКСК

[Signatures]

Адреса: ул. Пресвета Богородица број 3, 1000 Скопје - Република Северна Македонија
Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

телефон: +389 2 3248 930

<https://www.dksk.mk>